

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*sēvā śrī śrīnivāsarāghavārya mahādēśika viracitā*  
**॥ śrīkōdanḍarāmapañcāśat ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

*śrīḥ*

*śrīmatē rāmānujāya namaḥ*

*śrīmatē nigamāntamahādēśikāya namaḥ*

## **॥ śrīkōdañdarāmapañcāśat ॥**

*ādau prapadya nikhilān karuṇābharaṇān gurūn |*

*kōdañdakaruṇāśliṣṭam sēvē madhurarāghavam ||*

*kōdañdaśriyamātanōti padavī -*

*madhyāsthitō dakṣiṇāṁ*

*sañcārēṇa sanāthayan sukṛtinō*

*nassītayā saṃyutah |*

*śrīmatyāyatane taḍāga subhagē*

*sēvāṁ diśan sa svayam*

*bhāsvadvēśadivākaraḥ karuṇayā*

*jējīyatē rāghavaḥ || 1 ||*

*ksētrāṇi dravidēśusanti bahudhā*

*divyāni satvōttarā -*

*ṇyārāmādi yutāni tāni bhagava -*

*tprēṣṭhāni puṣṭāni ca |*

*tatra śrīmadhurāntakaṁ bahuguṇam*

*pūrṇam mahadbhiḥ puram*

*kōdañdē śriyamudvahan vijayatē*

*taṁ dandavat sannataḥ || 2 ||*

*kōdañdam dharamāṇa ēva dharaṇi -*

*trāṇāya baddhādarō*

*līlāṁ dañdadharatva rūpamahitāṁ  
vyaktīcikīrṣuḥ svayam |  
āśāṁ dharmapatērupētya kṛpayā  
viddhah param mādrśān  
trātum saṁprati divyadēśanilayah  
prītyā śriyā bhrājatē || 3 ||*

*sēvārthaṁ tapasi sthitā bahuguṇā -  
rāmā munīndrāḥ prabhō  
sañcārēṇa punanti dēśamakhilaṁ  
vyaktim tavāśāmatē |  
vyāktistē gagane vanē ca gahane  
nīrē ca tīrē'mbudhēḥ  
tasmāt sañcaratāṁ pacēlimaphalam  
tvam bhrājasē rāghava || 4 ||*

*vaiśiṣṭyaṁ paricinvatāṁ iha satāṁ  
tuṣṭau na paryāptatā  
śiṣṭā yatra viśiṣṭabharti bharitā  
yatsēvayā nirvṛtāḥ |  
ārāmē vakulāṭavā parigate  
rāmābhīrāmō bhavan  
tattvam sādhu hitam ca bhūri puruṣā -  
rtham puṣkalaṁ yacchasi || 5 ||*

*kēcidraṅgaśayaṁ vadanti parayā  
bhaktyā mahāntam prabhūm*

*kēcittān anurundhatē paramayā  
bhaktyā tathaivādarāt |  
śētē sādhu samarcitasyabhavatē -  
tyēvam jaguh kāraṇam  
tvāmēvātra vidāṅkarōmi karuṇā -  
pūrṇam mahāntam dhruvam || 6 ||*

*śāstrēṇāvagataṁ mahatvamatulam  
saṅkētataḥ kalpitam  
buddhyā vā kuśalaiḥ kuśāgradhiṣaṇaiḥ  
susthāpitam puṣkalam |  
āstām tanmadhurāntakē tu viditam  
cābālavṛddhōditam  
pratyakṣam pravadāmi pūrṇapuruṣam  
rāmaṁ mahāntam munā || 7 ||*

*kōdaṇḍah karuṇāmayastava karē  
vibhrājate śobhanaḥ  
kōdaṇḍyō bhavitā yadāsti subhagā  
pārśvē kṣamānandinī |  
ucchrāyam paramam prapadya sakalān  
ākarṣayatyānvahaṁ  
taṁ sēvē karuṇākaram muhurahaṁ  
śārṅgāvatāram param || 8 ||*

*kōdaṇḍō vṛjinaṁ vināśayatu mē  
yat vittavat sañcitaṁ*

*yajjyādarśanataḥ prayāti vilayam*

*sajyasya sajjasya vā |*

*jyānādō nahi śuśruvē kathamapi*

*tvattō'ntaraṅgairdhuvam*

*dṛṣyam kōmalagātaśōbhina imam*

*kōdaṇḍamārādhayē || 9 ||*

*ēkēnāpi kṛtēna tuṣyati bhavān*

*sādhūpakārēṇa ca*

*prāñcastatpratiyanti tattvamadhusnā*

*jānāmi niścapracam |*

*ījē yatsuta sāhyatō daśarathō*

*yēnātmajam labdhavān*

*tat kārtajñadhiyā vibhaṇḍakamunēḥ*

*sēvām dadāsyanyaham || 10 ||*

*yōyassēvitum īhatē prabhūmamum*

*kōdaṇḍapāṇīm śriyā -*

*juṣṭam sattapasām pacēlimaphalam*

*prādurbabhuva svayam |*

*ētacchrīmadhurāntakam parigrhī -*

*tam vāsayōgyam padam*

*saṁsēvyāśu vayaṁ labhē mahi phalam*

*hitvāpi puṣṭam tapaḥ || 11 ||*

*viśvāmitra purassarēṣu vibhavē*

*puṣṭeṣu tē sēvayā*

*vikhyātēṣu tapōdhanēṣu bhagava -  
tsēvā parēśvanvaham |  
aṅgēbhyaśsamatō vibhaṇḍakamuni -  
stvāṁ sēvitum dakṣiṇām  
arcāyāmapi tasya darśanām iha  
kṣētrē dadāsi dhruvam || 12 ||*

*abdhiṁ sampariśōṣayāmi gaditam  
jānāmi tīrēmbudhēḥ  
laṅkāṁ dāhayitum nijāṁ prahitavān  
dūtaṁ kapīnāṁ varam |  
śiṣṭāṁ plāvanamātanōṣi kṛpayā  
hastēna dṛṣṭyāca naḥ  
lōkānāṁ madhurāntakē sthiratarā  
śuddhiśca bhūtirdhruvā || 13 ||*

*sugrīvastava sannidhau priyatamō  
maitrīṁ param prāptavān  
ātmānam saha bandhusēvaka gaṇēḥ  
dhanyām vyadhāt sēvanāt |  
tvadvīryām pariśaṅkatē sma purataḥ  
pratyāyitaḥ sāṁpratam  
nūnaṁ hūṇamukhān jalāśayamiṣāt  
pratyāyayasyadbhutam || 14 ||*

*lōkān pāsi caturdaśātha vidita -  
ssarvēśvaraḥ sāṁpratam*

*asmān rakṣitum āgataḥ karuṇayā  
māturvacō mānayan |  
kim̄ kim̄ vā na kṛtam tvayā vanabhuvi  
prītēna madrakṣanē  
nāmāpyētya tadāgarakṣaka iti  
brūmaḥ katham tē kṛpām || 15 ||*

*santyēvātra bahūni dakṣiṇadiśā -  
bhōgyāni dhāmāni tē  
bhaktāssantu tapasvinō bahucidhām  
bhūtim̄ prapadyākhilām |  
naitacchrīmadhurāntakēna samatā -  
māpnōti divyam̄ sthalam̄  
vaiśiṣṭyam̄ kvanu lakṣmaṇasya viditam̄  
pūrvāparē janmani || 16 ||*

*śrīsatyavrata śēvadhirvaradarād -  
rājatkarīndrācalē  
kāñcīpūrṇamuniṁ ṣadāhavacanā -  
nyarcāsamādhāvapi |  
tatpūrnāśrayaṇam̄ yataśca ghaṭitam̄  
rāmānujasyāñjasā  
sarvēśāmiha pūrṇatā bahumukhī<sup>1</sup>  
saṁpadyatē rāghava || 17 ||*

*kāñcīpūrṇanidarsítēna supathā -  
yātōhi rāmānujah*

*prāpya śrīmadhurāntakam guruvarāt  
pūrṇācca pūrṇo'bhadraḥ |  
saṃskārān paramān vasiṣṭhamukhatō -  
pyatraiva sīṣṭottamāt  
nūnaṁ prāptavatā vibhurvijayatē  
rāmānujēnādbhutam || 18 ||*

*kṣetram śrīmadhurāntakam bahugunam  
grīṣmē'pi sītōrjitam  
yatra śrīharitattvamākalayatām  
hārītavarcō balam |  
pūrṇam śālibhirujjhitaṁ khalagaṇai -  
rjuṣṭam mahadbhiḥ puram  
satyam satyasamē vibhāti muditaḥ  
kōdañdarāmaḥ śriyā || 19 ||*

*gaṁbhīrē madhurē tathaiva subhagē  
pūrṇē mahatsēvitē  
divyē puṣkarasannibhē sumahati  
snātvā mudā'kardamē |  
nirdhūtākhilakalmaṣāssumanasa -  
tvāmudyatāssēvitum  
pūrṇā dhanyatamā nayanti divasān  
atraiva rāmādbhutam || 20 ||*

*viśvāmitramukhāt idam suviditaṁ  
tvām sēvitum kānanē*

*siddhāḥ svīyatapōbalēna bhavata -  
stattvam viditvā sthitāḥ |  
tēśvārādabhivarṣasīva karuṇāṁ  
nēdaṁ vicitraṁ prabhō  
māmajñāṁ vr̄ṇuṣē tathā vivr̄ṇuṣē  
mahyaṁ tanūṁ svāmahō || 21 ||*

*punyāṁ tē mahatīṁ kathāṁ likhitavān  
vālmīkiratyadbhutāṁ  
yāṁ ca pṛītipurassaram pariṣadi  
śrutvā mudāṁ prāptavān |  
taddivyam caritaṁ cakāsti bhuvanē  
rāmāyaṇāṁ sōbhanaṁ  
madvākyē kathamādarō bhavati tē  
cintāmimāṁ chindhi mē || 22 ||*

*bhaktāstē hi tapasvinō bahumukha -  
prajñā budhaissaṁmatāḥ  
śiṣṭāstē prabhavanti vaibhavakathā -  
stā vistarāt varṇitum |  
ajñānam sudṛḍhaṁ vidannapi nijam  
tvadvīkṣaṇāccōditaḥ  
yadyadvacmi kṛpābharēṇa manasā  
hē rāghava svīkuru || 23 ||*

*rūpaṁ mānuṣamādadadhāsi kṛpayā  
tattvam tataḥ kiṁ gataṁ*

*dhūrtō nāśamiyāya rākṣasapati*

*rūpam ca tē dṛṣṭavān |*

*pumṣām cittaharē sthitē tvayi tadā*

*sarvē'pyatusyan param*

*arcāyām tava sēvayā vayamihā -*

*mōdāmahē sāṃpratam || 24 ||*

*kim brūyām iha vaibhavam gunaganai -*

*rjējīyamānasya tē*

*kim kuryām caranāravindayugalē*

*sēvām vinā sāṃpratam |*

*kim tattvam śrutighōśitam bhagavataḥ*

*kōdañdarāmādṛtē*

*kim vā jalpatu pāmarō'pi bhuvanē*

*kim vā gataṁ vaibhavē || 25 ||*

*divyaṁ tē caranāmbujaṁ bhuvi satām*

*kalyāṇakāri dhruvaṁ*

*yatsaṅbandhi rajahprapadya mahilā -*

*halyā supūtā'bhat* |

*bhrātōpānahamādarēṇa dharani -*

*trāṇāya saṃsēvatē*

*tēnāsmadbhūvi sañcaran vitanuśē*

*sarvān supūtān prabhō || 26 ||*

*mādhuryaṁ tava nāmni sādhuviditam*

*bhaktōpabhbōgyaṁ sadā*

*viśvāmitramunirjagāda madhurāṁ  
rāmēti vāṇīṁ tadā |  
mugdhō rāmaguṇēṣu satyavacana -  
stātō'pi rūpē tathā  
kōvānyō bhayamaśnutē mayasutāt  
tē nāma bhōgyaṁ hi naḥ || 27 ||*

*sanmadhyasthitimicchasi ti viditam  
sarvairidam ghōśitam  
sādhūnāṁ vasatirvibhāsi gaganē  
candrōpamassarvadā |  
kāmaṁ santu tapōdhanā guruvarāḥ  
śākhāvatāmuttamāḥ  
kim tē pūrṇasamāgamō vada mudā  
jātō yathātra prabhō ! || 28 ||*

*duḥkhē duḥkhyasi tōśamēṣi janatā -  
tōśē param māmakam  
cētō muhyati nirvṛtiṁ ca bhajatē  
śrutvā tvadīyasthitim |  
duṣṭōham tava tōśanāya vidadhā -  
myanyādrśīṁ vaikharīṁ  
mābhūttē mama cēṣṭitēna hṛdayē  
duḥkham kadāpi prabhō || 29 ||*

*viśvāmitramunistathā prakṛtaya -  
stē cakṣatē sadguṇān*

*kṣātrān bhāgavatān tathēśvaragatān  
svasvānubhūtikramāt |  
śāḍguṇyām bahubhirnyarūpi viśada -  
prajñaiḥ param sāṁprataṁ  
bhinnānēva guṇān vadanti bhavatō -  
'nukrōśamukhyān prabhō || 30 ||*

*rūpaṁ tanmadhurām tathaiva caritām  
vāṇī sudhāsyandinī  
drṣṭih puṣṭikarī viśiṣṭa janatā -  
bhīṣṭasya sandēśinī |  
mudrāhastadhṛtā tathābhayaharā  
cāpō gabhīrō mahān  
sthānam śrīmadhurāntakām vijayatē  
kādañdarāmasya tē || 31 ||*

*āśā mē mahatī mahatvakathānē  
kōdañdarāma prabhō  
śaktirnāsti mitampacō'smi mahatām  
sēvāpi dūraṅgatā |  
ēkaikañca padām prabhāvabharitām  
vindanti muhyanti yē  
prājñāstatpada sēvanēna hi vinā  
kā vā gatirvidyatē || 32 ||*

*hē rāmāyanamadbhutaṁ pitṛpathē  
tē dakṣiṇasyām diśi*

*prāptam sādhutapaḥ phalam ca bahudhā  
yēnāvanī rakṣitā |  
duṣṭānām nidhanam satām ca bhavata -  
ssēvādhanam śāsvatam  
saṃpannam munirāha rāmacaritam  
rāmāyaṇam nāmataḥ || 33 ||*

*nīrōpāntanivāsatōśanilayah  
karmāśritō vaidikaṁ  
sandhyāsnānajapādi vaidhasuvividhā  
lābhaphraphullāśayaḥ |  
śikṣāmapyatulām avāpya nibhṛtam  
lōkē'nugr̥hāsinō  
nūnam bhūri jaḍāśayānanupadaṁ  
nīrāśayavyājataḥ || 34 ||*

*rūpaṁ mānuṣamētya karma kṛtavān  
yadyat prakṛṣṭam kṣitau  
saṅkhyātum kim pāryatē budhavarai -  
rvā mādrśaiḥ pāmaraiḥ |  
dēvā divyavapurdhārā munivarā -  
śśuddhāśayā mānavāḥ  
rākṣasyaḥ kapayaḥ tathaiva vihagā -  
ssantyēva tē sākṣiṇaḥ || 35 ||*

*saṅkalpastava śobhanaḥ pratihatiṁ  
kutrāpi naivāśnutē*

*jñātaṁ tvanmukhataḥ tvadīyacaritāt  
tvatsēvakān mārutēḥ |  
sītāṁ ca pratibōdhayan vijayasē  
rakṣābharam sēvasē  
saṅkalpaṁ na karōsi māmiha kuta -  
strātuṁ svakīyaṁ janam || 36 ||*

*jānāmyēva madīyapāpanicayam  
saṁvardhamānaṁ sadā  
jānannapyavaśāt punaḥ punarapi  
prājyaṁ tanōmyēva tat |  
prajñāṁ nāśayati pravartayati māṁ  
naivōcitē karmaṇi  
prāyō naṣṭamatih smarāmi bhagavan  
māmañjasā svīkuru || 37 ||*

*sādhūnāmabhirakṣaṇāya gatavān  
agrē svayaṁ vēgataḥ  
tvāṁ sītānuugatā tathā priyatarō  
rāmānujōpyañjasā |  
kim satyāpayitum samāgata iha  
smērānanō māvitum  
sītālakṣmaṇasaṁyutō radhupatē  
vibhrājasē maṇḍapē || 38 ||*

*sītā sētujayādi nāmaghaṭanāt  
rāmō’bhirāmō bhavan*

*nūnaṁ bhrājasa ityavaimi tu param  
paṭṭābhikalyāñabhbāk |*

*yē ca tvām pratiyanti daivatamiti  
prāñcō vipaścittamāḥ  
tvannāmaiva dharanti cārudhiṣaṇāḥ  
kōdañdarāma prabhō || 39 ||*

*lōkē dañdadharā bhavanti bahavaḥ  
kōdañdadharī bhavet  
kō vā sāmyamupaitu dañdadharanāt  
hastēna mastēna vā |  
kōnvasminniti gāyatā paricayam  
saṁprāpitastvam param  
kōdañdam dharamāṇa ēva vahasē  
nāmāpi divyam prabhō || 40 ||*

*viśvāsō mama vartatē tavapadē  
bhārō'rpitassamprati  
tvam mām naiva parityajēriti muhuḥ  
pratyēbhi naktandivam |  
aṁbā yannijagāda nāsti bhuvanē  
yōnāparādhyēditi  
śrutvōktim kapiśēkarasya purataḥ  
kō vā na vindēt dhṛtim || 41 ||*

*bhōktavyam sakalam śubhāśubhaphalaṁ  
karmādṛtam niścitaṁ*

vaktavyam nahi vidyate'tra viṣayē  
lōkah pramāṇam prabhō |  
tvatsēvāvihatipradāyini mudhā  
duḥkhākarē karmaṇi  
kasmāt pātayasīti khēda madhunā  
jātam tu dūrikuru || 42 ||

sānnidhyāt sarasam tathaiva vakulā -  
mōdaprakṛṣṭam puram  
āśāmāśu śubhēna pūrayasi vā  
bhāvēna mē dakṣiṇām |  
śītōpapluta ēva tigmakiraṇam  
saṃsēvatē prāyaśah  
tāpam sāṃsṛtikam prapadya samayē  
tvām sēvate śītalām || 43 ||

cittē śītalatā na caiva bhavatāt  
śītāvṛtassarvataḥ  
śītā śītaguṇā latēva viṭapam  
tvāmāśritā santatam |  
chāyām yacchasi śītalām śritajanē -  
bhyassarvadā rāghava  
śaityam dūrgatidūrakāri bhavata -  
ścāpāṅgayō stāt prabhō || 44 ||

taptō'ham bhrśadāruṇairatighanaiḥ  
durdāntakarmāgnibhiḥ

*dagdhō'ham khalabhāṣaṇēna vacasā  
vittāśayācārditaḥ |  
tuṣṇā karṣati tailasēcanamivā -  
ṅgāratvamāptaḥ kalau  
divyāpāṅganirīkṣaṇāmṛta jalai -  
stāpaṇ mamāpākuru || 45 ||*

*nindrāyāmapi durnivārasumaha -  
tsvapnānubhūtyā bhṛṣaṇ  
vācā vā manamāpivā kiṇapi vā  
kurvan nayāmi kṣaṇān |  
kiṁ kiṁ na kriyatē gatānugatikam  
rātrindivam naśvara  
tvatkāryē tu na labhyatē kṣaṇalavō  
brūhi prabhō kāraṇam || 46 ||*

*māhātmyaṇ tava śāsvataṇ śrutiśirō -  
bhūṣāyitaṇ sōbhanaṇ  
siddhaṇ tat svata ēva sādhudhiṣaṇā  
prāñcō munīndrā jaguḥ |  
sthūṇākhātanayēna rākṣasamukhai -  
ryadvā plavaṅgādhipaiḥ  
bhūyō dēvamanuṣyapakṣinivahaiḥ  
suṣṭu pratiṣṭhāpyatē || 47 ||*

*vālmīkirvivṛṇotī ṣoḍaśavidha -  
praśnēna tē vaibhavaṇ*

*pūrṇam nāradabhāṣitaṁ vidhivaśāt  
 labdhvōttarāṇyañjasā |  
 tadrāmāyaṇamadbhutam vijayatē  
 sauvarṇamatyujvalam  
 yasmāt śoḍaśavarṇavān vilasati  
 tvam̄ sarvadā rāghava || 48 ||*

*sēvām tē katha āpnavāni laghutā -  
 māśritya sarvēśvaham̄  
 vartē vāci samaḥ katham̄ nu bhavitā  
 vālmīkinā bhūtalē |  
 cētō jarjaritaṁ sthiraṁ munirahaṁ  
 naivāsmi bhaktōttamaḥ  
 kāyēnāpi kapīśvarēṇa tulanā  
 kiṁ syāt prabhō māmava || 49 ||*

*pūrvairācaritaṁ tavastavana mi -  
 tyasmāddhi hētōrahaṁ  
 varṇānām̄ nicayaṁ samārpayamimam̄  
 stōtrātmanā svīkuru |  
 sarvē prājñatamā nacaiva bhuvanē  
 jñātam̄ tvayēdam̄ prabhō  
 kōdaṇḍam̄ dharamāṇa ēva kṛpayā  
 vīkṣasva mām̄ sāmpratam || 50 ||*

*siddhārthē tu makhāsu śobhanadinē  
 divyābhīṣēkōtsavē*

*prītassan karuṇākarō'rcakamukhāt  
śrīmattulasyā saha |  
bhūyō'nugrahakāmyayā diśati mē  
snigdhāṁ daśāṁ sma prabhuḥ  
tadbhūtyā parikalpitām vilasatu  
stōtram sunīrājanam || 51 ||*

*ātrēyah kavivādisimhagururāt  
sēvāratassantataṁ  
prājñairadbhuta sēmuṣī vilasitai -  
rācāryavaryaissadā |  
prītyā sādhu nīrīkṣitō vyaracayat  
kōdañdarāmastavaṁ  
dāsaḥ śrīnidhi rāghavō madhumayah  
prīṇātu mē rāghavaḥ || 52 ||*

**|| iti śrīkōdañdarāmapañcāsat samāptā ||**